

ਸੱਚਾਈ ਦੀ ਸ਼ਕਤੀ

ਸੂਰ੍ਵ ਸ਼ਕਤੀਮਾਨ ਬਾਪ ਅੱਜ ਖਾਸ ਦੇ ਸੱਤਾਵਾਂ (ਸ਼ਕਤੀਆਂ) ਨੂੰ ਵੇਖ ਰਹੇ ਹਨ। ਇੱਕ ਰਾਜ ਸੱਤਾ ਦੂਜੀ ਹੈ ਇਸ਼ਵਰੀਏ ਸੱਤਾ। ਦੋਵੇਂ ਸੱਤਾਵਾਂ ਦਾ ਹੁਣ ਸੰਗਮ ਤੇ ਖਾਸ ਪਾਰਟ ਚਲ ਰਿਹਾ ਹੈ। ਰਾਜ ਸੱਤਾ ਹਲਚਲ ਵਿੱਚ ਹੈ। ਇਸ਼ਵਰੀਏ ਸੱਤਾ ਸਦਾ ਅਚੱਲ ਅਵਿਨਾਸ਼ੀ ਹੈ। ਇਸ਼ਵਰੀਏ ਸੱਤਾ ਨੂੰ ਸੱਚਾਈ ਦੀ ਸ਼ਕਤੀ ਕਿਹਾ ਜਾਂਦਾ ਹੈ ਕਿਉਂਕਿ ਦੇਣ ਵਾਲਾ ਸੱਚਾ ਬਾਪ, ਸੱਚਾ ਟੀਚਰ, ਸੱਚਾ ਸਤਿਗੁਰੂ ਹੈ ਇਸ ਲਈ ਸੱਚਾਈ ਦੀ ਸ਼ਕਤੀ ਸਦਾ ਸੇਸ਼ਨ ਹੈ। ਸੱਚਾਈ ਦੀ ਸ਼ਕਤੀ ਦੁਆਰਾ ਸਤਯੁਗ, ਸੱਚਖੰਡ ਸਥਾਪਨ ਕਰ ਰਹੇ ਹੋ। ਸੱਚ ਅਰਥਾਤ ਅਵਿਨਾਸ਼ੀ ਵੀ ਹੈ। ਤਾਂ ਸੱਚਾਈ ਦੀ ਸ਼ਕਤੀ ਦੁਆਰਾ ਅਵਿਨਾਸ਼ੀ ਵਰਸਾ, ਅਵਿਨਾਸ਼ੀ ਪਦ ਪ੍ਰਾਪਤ ਕਰਨ ਵਾਲੀ ਪੜ੍ਹਾਈ, ਅਵਿਨਾਸ਼ੀ ਵਰਦਾਨ ਪ੍ਰਾਪਤ ਕੀਤੇ ਹਨ। ਇਸ ਪ੍ਰਾਪਤੀ ਤੋਂ ਕੋਈ ਵੀ ਮਿਟਾ ਨਹੀਂ ਸਕਦਾ। ਸੱਚਾਈ ਦੀ ਸ਼ਕਤੀ ਨਾਲ ਸਾਰਾ ਵਿਸ਼ਵ ਤੁਹਾਡੀ ਸੱਚਾਈ ਦੀ, ਸ਼ਕਤੀ ਵਾਲਿਆਂ ਦਾ ਭਗਤੀ ਮਾਰਗ ਦੇ ਆਦਿ ਤੋਂ ਅੰਤ ਤੱਕ, ਅਵਿਨਾਸ਼ੀ ਗਾਇਨ ਅਤੇ ਪੂਜਨ ਕਰਦੀਆਂ ਆਉਂਦੀਆਂ ਹਨ ਮਤਲਬ ਗਾਇਨ ਪੂਜਨ ਵੀ ਅਵਿਨਾਸ਼ੀ ਸੱਚ ਹੋ ਜਾਂਦਾ ਹੈ। ਸੱਚ ਅਰਥਾਤ ਸੱਚਾਈ। ਤਾਂ ਸਭ ਤੋਂ ਪਹਿਲੇ ਕੀ ਜਾਣਿਆ? ਆਪਣੇ ਆਪ ਨੂੰ ਸੱਚ ਆਤਮਾ ਜਾਣਿਆ। ਸੱਚ ਬਾਪ ਦੇ ਸੱਚ ਦੀ ਪਹਿਚਾਣ ਨੂੰ ਜਾਣਿਆ। ਇਸ ਸੱਚ ਪਹਿਚਾਣ ਨਾਲ ਸੱਚ ਗਿਆਨ ਨਾਲ ਸੱਚਾਈ ਦੀ ਸ਼ਕਤੀ ਆਪੇ ਹੀ ਸੱਚ ਹੋ ਜਾਂਦੀ ਹੈ। ਸੱਚਾਈ ਦੀ ਸ਼ਕਤੀ ਦੁਆਰਾ ਝੂਠ ਰੂਪੀ ਹਨੇਰਾ, ਅਗਿਆਨ ਰੂਪੀ ਹਨੇਰਾ ਆਪੇ ਹੀ ਖਤਮ ਹੋ ਜਾਂਦਾ ਹੈ। ਅਗਿਆਨ ਸਦਾ ਝੂਠਾ ਹੁੰਦਾ ਹੈ। ਗਿਆਨ ਸੱਚ ਹੈ, ਸੱਚਾ ਹੈ ਇਸ ਲਈ ਭਗਤਾਂ ਨੇ ਬਾਪ ਦੀ ਮਹਿਮਾ ਵਿੱਚ ਵੀ ਕਿਹਾ ਹੈ " ਸਤਿਅਮ ਸ਼ਿਵਮ ਸੁੰਦਰਮ "। ਸੱਚਾਈ ਦੀ ਸ਼ਕਤੀ ਸਹਿਜ ਹੀ ਪ੍ਰਕ੍ਰਿਤੀ ਜੀਤ, ਮਾਇਆਜੀਤ ਬਣਾ ਦਿੰਦੀ ਹੈ। ਹੁਣ ਆਪਣੇ ਆਪ ਤੋਂ ਪੁਛੋ ਸੱਚ ਬਾਪ ਦੇ ਬੱਚੇ ਹਨ ਤਾਂ ਸੱਚਾਈ ਦੀ ਸ਼ਕਤੀ ਕਿਥੋਂ ਤੱਕ ਧਾਰਨ ਕੀਤੀ ਹੈ?

ਸੱਚਾਈ ਦੀ ਸ਼ਕਤੀ ਦੀ ਨਿਸ਼ਾਨੀ ਹੈ ਉਹ ਸਦਾ ਨਿਡਰ ਹੋਵੇਗਾ। ਜਿਵੇਂ ਮੁਰਲੀ ਵਿੱਚ ਲਿਖਿਆ ਹੈ "ਸੱਚ ਤੇ ਬਿਠੇ ਨੱਚ" ਮਤਲਬ ਸੱਚਾਈ ਦੀ ਸ਼ਕਤੀ ਵਾਲਾ ਸਦਾ ਬੇਫ਼ਿਕਰ ਨਿਸ਼ਚਿੰਤ ਹੋਣ ਦੇ ਕਾਰਨ, ਨਿਡਰ ਹੋਣ ਦੇ ਕਾਰਨ ਖੁਸ਼ੀ ਵਿੱਚ ਨੱਚਦਾ ਰਹੇਗਾ। ਜਿਥੇ ਡਰ ਹੈ, ਫ਼ਿਕਰ ਹੈ ਉਥੇ ਖੁਸ਼ੀ ਵਿੱਚ ਨੱਚਣਾ ਨਹੀਂ। ਆਪਣੀਆਂ ਕਮਜ਼ੋਰੀਆਂ ਦੀ ਵੀ ਫ਼ਿਕਰ ਹੁੰਦੀ ਹੈ। ਆਪਣੇ ਸੰਸਕਾਰ ਵਾ ਸੰਕਲਪ ਕਮਜ਼ੋਰ ਹਨ ਤਾਂ ਸੱਚੀ ਰਾਹ ਹੋਣ ਦੇ ਕਾਰਨ ਮਨ ਵਿੱਚ ਆਪਣੀ ਕਮਜ਼ੋਰੀ ਦਾ ਚਿੰਤਨ ਚਲਦਾ ਜ਼ਰੂਰ ਹੈ। ਕਮਜ਼ੋਰੀ ਮਨ ਦੀ ਸਥਿਤੀ ਨੂੰ ਹਲਚਲ ਵਿੱਚ ਜ਼ਰੂਰ ਲਿਆਉਂਦੀ ਹੈ। ਭਾਵੇਂ ਕਿੰਨਾ ਵੀ ਆਪਣੇ ਨੂੰ ਲੁਕਾਈਏ ਜਾਂ ਆਰਟੀਫਿਸ਼ਲ ਅਲਪਕਾਲ ਦੇ ਸਮੇਂ ਅਨੁਸਾਰ, ਪ੍ਰਸਥਿਤੀ ਅਨੁਸਾਰ ਬਾਹਰੋਂ ਮੁਸਕਰਾਉਂਦਾ ਵੀ ਰਹੇ ਪਰ ਸੱਚਾਈ ਦੀ ਸ਼ਕਤੀ ਆਪਣੇ ਆਪ ਨੂੰ ਮਹਿਸੂਸਤਾ ਜ਼ਰੂਰ ਕਰਵਾਉਂਦੀ ਹੈ। ਬਾਪ ਤੋਂ ਅਤੇ ਆਪਣੇ ਆਪ ਤੋਂ ਛੁਪ ਨਹੀਂ ਸਕਦਾ। ਦੁਜਿਆਂ ਤੋਂ ਛੁਪ ਸਕਦਾ ਹੈ। ਭਾਵੇਂ ਅਲਬੇਲੋਪਨ ਦੀ ਵਜ਼ਾ ਨਾਲ ਆਪਣੇ ਆਪ ਨੂੰ ਕਦੇ - ਕਦੇ ਮਹਿਸੂਸ ਹੁੰਦੇ ਹੋਏ ਵੀ ਚਲਾ ਲਵੇ ਫਿਰ ਵੀ ਸੱਚਾਈ ਦੀ ਸ਼ਕਤੀ ਮਨ ਵਿੱਚ ਉਲਝਨ ਦੇ ਰੂਪ ਵਿੱਚ, ਉਦਾਸੀ ਦੇ ਰੂਪ ਵਿੱਚ, ਵਿਅਰਥ ਸੰਕਲਪ ਦੇ ਰੂਪ ਵਿੱਚ ਆਉਂਦੀ ਜ਼ਰੂਰ ਹੈ ਕਿਉਂਕਿ ਸੱਚਾਈ ਦੇ ਅੱਗੇ ਝੂਠ ਠਹਿਰ ਨਹੀਂ ਸਕਦਾ। ਜਿਵੇਂ ਭਗਤੀ ਮਾਰਗ ਵਿੱਚ ਚਿੰਤਰ ਵਿਖਾਇਆ ਹੈ - ਸਾਗਰ ਦੇ ਵਿੱਚ ਸੱਪ ਦੇ ਉਪਰ ਨੱਚ ਰਹੇ ਹਨ। ਹੈ ਸੱਪ ਲੇਕਿਨ ਸੱਚਾਈ ਦੀ ਤਾਕਤ ਨਾਲ ਸੱਪ ਵੀ ਨੱਚਣ ਦੀ ਸਟੇਜ ਬਣ ਜਾਂਦੇ ਹਨ। ਕਿਵੇਂ ਦੇ ਵੀ ਭਿਆਨਕ ਪ੍ਰਸਥਿਤੀ ਹੋਵੇ, ਮਾਇਆ ਦਾ ਵਿਕਰਾਲ ਰੂਪ ਹੋਵੇ, ਸੰਬੰਧ ਸੰਪਰਕ ਵਾਲੇ ਪ੍ਰੇਸ਼ਾਨ ਕਰਨ ਵਾਲੇ ਹੋਣ, ਵਾਯੂਮੰਡਲ ਕਿੰਨਾ ਵੀ ਜ਼ਹਿਰੀਲਾ ਹੋਵੇ ਲੇਕਿਨ ਸੱਚਾਈ ਦੀ ਤਾਕਤ ਵਾਲਾ ਇਨ੍ਹਾਂ ਸਭ ਨੂੰ ਖੁਸ਼ੀ ਵਿੱਚ ਨੱਚਣ ਦੀ ਸਟੇਜ ਬਣਾ ਦਿੰਦਾ ਹੈ। ਤਾਂ ਇਹ ਚਿੰਤਰ ਕਿਸਦਾ ਹੈ? ਤੁਹਾਡਾ ਸਭ ਦਾ ਹੈ ਨਾ। ਸਾਰੇ ਕ੍ਰਿਸ਼ਨ ਬਣਨ ਵਾਲੇ ਹਨ। ਇਸ ਵਿੱਚ ਹੱਥ ਚੁੱਕਦੇ ਹੋ ਨਾ। ਰਾਮ ਦੇ ਚਿੰਤਰਾਂ ਵਿੱਚ ਇਵੇਂ ਦੀਆਂ ਗੱਲਾਂ ਨਹੀਂ ਹਨ। ਉਸਦਾ ਹੁਣੇ - ਹੁਣੇ ਵਿਯੋਗ, ਹੁਣੇ - ਹੁਣੇ ਖੁਸ਼ੀ ਹੈ। ਤਾਂ ਕ੍ਰਿਸ਼ਨ ਬਣਨ ਵਾਲੀਆਂ ਆਤਮਾਵਾਂ ਇਵੇਂ ਦੀ ਸਥਿਤੀ ਰੂਪੀ ਸਟੇਜ ਤੇ ਸਦਾ ਨੱਚਦੀਆਂ ਰਹਿੰਦੀਆਂ ਹਨ। ਕੋਈ ਕੁਦਰਤ ਜਾਂ ਮਾਇਆ ਜਾਂ ਵਿਅਕਤੀ ਜਾਂ ਵੈਭਵ ਉਸ ਨੂੰ ਹਿਲਾ ਨਹੀਂ ਸਕਦਾ। ਮਾਇਆ ਨੂੰ ਹੀ ਆਪਣੀ ਸਟੇਜ ਤੇ ਸੇਜ ਬਣਾ ਦੇਵੇਗਾ। ਇਹ ਵੀ ਚਿੰਤਰ ਵੇਖਿਆ ਹੈ ਨਾ। ਸੱਪ ਨੂੰ ਛਾਇਆ ਬਣਾ ਦਿੱਤਾ ਅਰਥਾਤ ਵਿਜੇਈ ਬਣ ਗਏ। ਤਾਂ ਸੱਚਾਈ ਦੀ ਸ਼ਕਤੀ ਦੀ ਨਿਸ਼ਾਨੀ ਸੱਚ ਤੇ ਨੱਚ, ਇਹ ਚਿੰਤਰ ਹੈ। ਸੱਚਾਈ ਦੀ ਸ਼ਕਤੀ ਵਾਲੇ ਕਦੇ ਵੀ ਡੁੱਬ ਨਹੀਂ ਸਕਦੇ। ਸੱਚ ਦੀ ਨਾਵ ਡਗਮਗਾ ਸਕਦੀ ਹੈ ਲੇਕਿਨ ਡੁੱਬ ਨਹੀਂ ਸਕਦੀ। ਡਗਮਗਾਨਾ ਵੀ ਖੇਡ ਅਨੁਭਵ ਕਰਣਗੇ। ਅੱਜਕੱਲ ਖੇਡ ਵੀ ਜਾਣਬੁੱਝ ਕੇ ਉੱਪਰ ਹੇਠਾਂ ਹਿਲਣ ਵਾਲੀ ਬਣਾਉਂਦੇ ਹਨ। ਹੈ ਡਿੱਗਣਾ ਪਰ ਖੇਡ ਹੋਣ ਦੇ ਕਾਰਨ ਵਿਜੇਈ ਅਨੁਭਵ ਕਰਦੇ ਕਿੰਨੀ ਵੀ ਹਲਚਲ ਹੋਵੇਗੀ ਪਰ ਖੇਡਣ ਵਾਲਾ ਇਹ ਸਮਝੇਗਾ ਕਿ ਮੈਂ ਜਿੱਤ ਪ੍ਰਾਪਤ ਕਰ ਲਈ। ਅਜਿਹੀ ਸੱਚਾਈ ਦੀ ਸ਼ਕਤੀ ਅਰਥਾਤ ਜਿੱਤ ਦੇ ਵਰਦਾਨੀ ਆਪਣੇ ਨੂੰ ਸਮਝਦੇ ਹੋ? ਆਪਣਾ ਵਿਜੇਈ ਸਵਰੂਪ ਸਦਾ ਅਨੁਭਵ ਕਰਦੇ ਹੋ? ਜੇਕਰ ਹੁਣ ਤੱਕ ਵੀ ਕੋਈ ਹਲਚਲ ਹੈ, ਡਰ ਹੈ ਤਾਂ ਸੱਚ ਦੇ ਨਾਲ ਝੂਠ ਹਾਲੇ ਰਿਹਾ ਹੋਇਆ ਹੈ ਇਸ ਲਈ ਹਲਚਲ ਵਿੱਚ ਲਿਆ ਰਿਹਾ ਹੈ। ਤਾਂ ਚੈਕ ਕਰੋ - ਸੰਕਲਪ, ਨਜ਼ਰ, ਦ੍ਰਿਤੀ, ਬੋਲ ਅਤੇ ਸੰਬੰਧ ਸੰਪਰਕ ਵਿੱਚ ਸੱਚਾਈ ਦੀ ਸ਼ਕਤੀ ਅਚੱਲ ਹੈ? ਅੱਛਾ - ਅੱਜ ਮਿਲਣ ਵਾਲੇ ਬਹੁਤ ਹਨ ਇਸ ਲਈ ਸੱਚਾਈ ਦੀ ਸ਼ਕਤੀ ਤੇ, ਬ੍ਰਾਹਮਣ ਜੀਵਨ ਵਿੱਚ ਕਿਵੇਂ ਵਿਸ਼ੇਸ਼ਤਾ ਸੰਪੰਨ ਚਲ ਸਕਦੇ ਹਨ ਇਸਦਾ ਵਿਸਥਾਰ ਫਿਰ ਸੁਣਾਵਾਂਗੇ। ਸਮਝਾ?

ਡਬਲ ਵਿਦੇਸ਼ੀ ਬੱਚਿਆਂ ਨੇ ਕ੍ਰਿਸਮਿਸ ਮਨਾਈ ਕਿ ਅੱਜ ਵੀ ਕ੍ਰਿਸਮਿਸ ਹੈ? ਬ੍ਰਾਹਮਣ ਬੱਚਿਆਂ ਦੇ ਲਈ ਸੰਗਮਯੁਗ ਹੀ ਮਨਾਉਣ ਦਾ ਯੁਗ ਹੈ। ਤਾਂ ਰੋਜ ਨੱਚੇ, ਗਾਵੇ ਅਤੇ ਖੁਸ਼ੀ ਮਨਾਵੇ। ਕਲਪ ਦੇ ਹਿਸਾਬ ਨਾਲ ਤੇ ਸੰਗਮਯੁਗ ਥੋੜ੍ਹੇ ਦਿਨਾਂ ਦੇ ਸਮਾਨ ਹੈ ਨਾ। ਇਸ ਲਈ ਸੰਗਮਯੁਗ ਦਾ ਹਰ ਦਿਨ ਵੱਡਾ ਹੈ। ਅੱਛਾ!

ਸਾਰੇ ਸੱਚਾਈ ਦੀ ਸ਼ਕਤੀ ਸਵਰੂਪ, ਸੱਚੇ ਬਾਪ ਦੁਆਰਾ, ਸੱਚਾ ਵਰਦਾਨ ਅਤੇ ਵਰਸਾ ਪਾਉਣ ਵਾਲੇ, ਸਦਾ ਸੱਚਾਈ ਦੀ ਸ਼ਕਤੀ ਦੁਆਰਾ ਵਿਜੇਈ ਆਤਮਾਵਾਂ, ਸਦਾ ਕੁਦਰਤ ਜੀਤ, ਮਾਇਆ ਜੀਤ, ਖੁਸ਼ੀ ਵਿੱਚ ਡਾਂਸ ਕਰਨ ਵਾਲੇ, ਅਜਿਹੇ ਸੱਚੇ ਬੱਚਿਆਂ ਨੂੰ ਸੱਚਾ ਬਾਪ, ਸਿੱਖਿਅਕ ਅਤੇ ਸਤਿਗੁਰੂ ਦਾ ਯਾਦ ਪਿਆਰ ਅਤੇ ਨਮਸਕਤੇ।

ਦਾਦੀ ਚੰਦਰਮਨੀ ਜੀ ਬਾਪਦਾਦਾ ਤੋਂ ਛੁੱਟੀ ਲੈ ਪੰਜਾਬ ਜਾ ਰਹੀ ਹਨ:-

ਸਾਰੇ ਪੰਜਾਬ ਨਿਵਾਸੀ ਸੇ ਮਧੁਬਨ ਨਿਵਾਸੀ ਬੱਚਿਆਂ ਨੂੰ ਯਾਦ ਪਿਆਰ ਸਵੀਕਾਰ ਹੋਵੇ। ਸਾਰੇ ਬੱਚੇ ਸਦਾ ਹੀ ਬੇਫ਼ਿਕਰ ਬਾਦਸ਼ਾਹ ਬਣ ਰਹੇ ਹੋ। ਕਿਉਂ? ਯੋਗਯੁਕਤ ਬੱਚੇ ਸਦਾ ਛਤਰਛਾਂ ਦੇ ਅੰਦਰ ਰਹੇ ਹੋਏ ਹਨ। ਯੋਗੀ ਬੱਚੇ ਪੰਜਾਬ ਵਿੱਚ ਨਹੀਂ ਰਹਿੰਦੇ ਪਰ ਬਾਪਦਾਦਾ ਦੀ ਛਤਰਛਾਂ ਵਿੱਚ ਰਹਿੰਦੇ ਹਨ। ਭਾਵੇਂ ਪੰਜਾਬ ਵਿੱਚ ਹੋਣ ਭਾਵੇਂ ਕਿਤੇ ਵੀ ਹੋਣ ਲੇਕਿਨ ਛਤਰਛਾਂ ਦੇ ਵਿੱਚ ਰਹਿਣ ਵਾਲੇ ਬੱਚੇ ਸਦਾ ਸੇਫ਼ ਰਹਿੰਦੇ ਹਨ। ਜੇਕਰ ਹਲਚਲ ਵਿੱਚ ਆਉਣ ਤਾਂ ਕਿਤੇ ਨਾ ਕਿਤੇ ਸੱਟ ਲਗ ਜਾਂਦੀ ਹੈ। ਲੇਕਿਨ ਅਚੱਲ ਰਹਿਣ ਤਾਂ ਸੱਟ ਦੀ ਜਗ੍ਹਾ ਤੇ ਹੁੰਦੇ ਹੋਏ ਵੀ ਵਾਲ ਵਾਂਕਾ (ਕੁਝ ਵੀ ਨਹੀਂ ਵਿਗੜਨਾ) ਵੀ ਨਹੀਂ ਹੋ ਸਕਦਾ ਇਸ ਲਈ ਬਾਪਦਾਦਾ ਦਾ ਹੱਥ ਹੈ, ਨਾਲ ਹਨ ਤਾਂ ਬੇਫ਼ਿਕਰ ਬਾਦਸ਼ਾਹ ਹੋਕੇ ਰਹੇ ਅਤੇ ਬਹੁਤ ਸਾਰੀਆਂ ਅਜਿਹੇ ਅਸ਼ਾਂਤ ਮਾਹੌਲ ਵਿੱਚ ਸ਼ਾਂਤੀ ਦੀਆਂ ਕਿਰਨਾਂ ਫੈਲਾਓ। ਨਾ ਉਮੀਦ ਵਾਲਿਆਂ ਨੂੰ ਇਸ਼ਵਰੀਏ ਆਸਰੇ ਦੀ ਉਮੀਦ ਦਿਲਵਾਓ। ਹਲਚਲ ਵਾਲਿਆਂ ਨੂੰ ਅਵਿਨਾਸ਼ੀ ਸਹਾਰੇ ਦੀ ਯਾਦ ਦਵਾਓ ਅਚੱਲ ਬਣਾਓ। ਇਹੀ ਸੇਵਾ ਪੰਜਾਬ ਵਾਲਿਆਂ ਨੇ ਖਾਸ ਕਰਨੀ ਹੈ। ਪਹਿਲਾਂ ਵੀ ਕਿਹਾ ਸੀ ਪੰਜਾਬ ਵਾਲਿਆਂ ਨੂੰ ਨਾਮ ਬਾਲਾ ਕਰਨ ਦਾ ਮੌਕਾ ਚੰਗਾ ਹੈ। ਚਾਰੇ ਪਾਸੇ ਕੋਈ ਸਹਾਰਾ ਨਜ਼ਰ ਨਹੀਂ ਆ ਰਿਹਾ ਹੈ। ਅਜਿਹੇ ਸਮੇਂ ਤੇ ਅਨੁਭਵ ਕਰੋ ਕਿ ਦਿਲ ਨੂੰ ਆਰਾਮ ਦੇਣ ਵਾਲੇ, ਦਿਲ ਨੂੰ ਸ਼ਾਂਤੀ ਦਾ ਸਹਾਰਾ ਦੇਣ ਵਾਲੇ ਇਹ ਹੀ ਸ੍ਰੇਸ਼ਠ ਆਤਮਾਵਾਂ ਹਨ। ਅਸ਼ਾਂਤੀ ਦੇ ਵਕਤ ਸ਼ਾਂਤੀ ਦੀ ਮਹੱਤਤਾ ਹੁੰਦੀ ਹੈ ਤਾਂ ਅਜਿਹੇ ਸਮੇਂ ਤੇ ਇਹ ਅਨੁਭਵ ਕਰਵਾਉਣਾ, ਇਹ ਹੀ ਪ੍ਰਤੱਖਤਾ ਦਾ ਇੱਕ ਨਿਮਿਤ ਅਧਾਰ ਬਣ ਜਾਂਦਾ ਹੈ ਤਾਂ ਪੰਜਾਬ ਵਾਲਿਆਂ ਨੂੰ ਡਰਨਾ ਨਹੀਂ ਹੈ ਲੇਕਿਨ ਅਜਿਹੇ ਸਮੇਂ ਤੇ ਉਹ ਅਨੁਭਵ ਕਰਨ ਕਿ ਹੋਰ ਸਭ ਡਰਾਉਣ ਵਾਲੇ ਹਨ ਪਰ ਇਹ ਆਸਰਾ ਦੇਣ ਵਾਲੇ ਹਨ, ਅਜਿਹੀ ਕੋਈ ਮੀਟਿੰਗ ਕਰਕੇ ਪਲੈਨ ਬਣਾਓ ਜੋ ਅਸ਼ਾਂਤ ਆਤਮਾਵਾਂ ਹਨ ਉਨ੍ਹਾਂ ਦੇ ਸੰਗਠਨ ਵਿੱਚ ਜਾਕੇ ਸ਼ਾਂਤੀ ਦਾ ਅਨੁਭਵ ਕਰਵਾਓ। ਇੱਕ - ਦੇ ਨੂੰ ਵੀ ਸ਼ਾਂਤੀ ਦਾ ਅਨੁਭਵ ਕਰਵਾਇਆ ਤਾਂ ਇੱਕ - ਦੇ ਤੋਂ ਲਹਿਰ ਫੈਲਦੀ ਜਾਵੇਗੀ ਅਤੇ ਆਵਾਜ਼ ਬੁਲੰਦ ਹੋ ਜਾਵੇਗੀ। ਮੀਟਿੰਗ ਕਰ ਰਹੇ ਹੋ ਬਹੁਤ ਚੰਗਾ, ਹਿਮੰਤ ਵਾਲੇ ਹੋ, ਹੁਲਾਸ ਵਾਲੇ ਹੋ ਅਤੇ ਸਦਾ ਹੀ ਹਰ ਕੰਮ ਵਿੱਚ ਸਹਿਯੋਗੀ, ਸਨੇਹੀ ਸਾਥ ਰਹੇ ਹੋ ਅਤੇ ਸਦਾ ਰਹੇਗੇ। ਪੰਜਾਬ ਦਾ ਨੰਬਰ ਪਿਛੇ ਨਹੀਂ ਹੈ, ਅੱਗੇ ਹੈ। ਪੰਜਾਬ ਸ਼ੇਰ ਕਿਹਾ ਜਾਂਦਾ ਹੈ, ਸ਼ੇਰ ਪਿੱਛੇ ਨਹੀਂ ਰਹਿੰਦੇ, ਅੱਗੇ ਰਹਿੰਦੇ ਹਨ। ਜੋ ਵੀ ਪ੍ਰੇਰਾ ਮਿਲੇ ਉਸ ਵਿੱਚ ਹਾਂ ਜੀ, ਹਾਂ ਜੀ ਕਰਨਾ ਤਾਂ ਅਸੰਭਵ ਵੀ ਸੰਭਵ ਹੋ ਜਾਵੇਗਾ। ਅੱਛਾ ਸਾਰੇ ਬੱਚਿਆਂ ਨੂੰ ਮਿਲਣ ਤੋਂ ਬਾਦ 5.30 ਵਜੇ ਸਵੇਰੇ ਬਾਪਦਾਦਾ ਨੇ ਸਤਿਗੁਰਵਾਰ ਦੀ ਯਾਦ ਪਿਆਰ ਦਿੱਤੀ।

ਚਾਰੇ ਪਾਸਿਆਂ ਦੇ ਸੱਚੇ - ਸੱਚੇ ਸੱਚ ਬਾਪ, ਸੱਚ ਸਿੱਖਿਅਕ, ਸਤਿਗੁਰੂ ਦੇ ਬਹੁਤ ਅਤਿ ਨੇੜੇ, ਸਨੇਹੀ ਸਦਾ ਸਾਥੀ ਬੱਚਿਆਂ ਨੂੰ ਸਤਿਗੁਰੂ ਵਾਰ ਦੇ ਦਿਨ ਬਹੁਤ- ਬਹੁਤ ਯਾਦ ਪਿਆਰ ਸਵੀਕਾਰ ਹੋਵੇ। ਅੱਜ ਸਤਿਗੁਰੂ ਵਾਰ ਦੇ ਦਿਨ ਬਾਪਦਾਦਾ ਸਾਰਿਆਂ ਨੂੰ ਸਫ਼ਲਤਾ ਸਵਰੂਪ ਰਹੇ, ਸਦਾ ਹਿੰਮਤ ਹੁਲਾਸ ਵਿੱਚ ਰਹੇ, ਸਦਾ ਬਾਪ ਦੀ ਛਤਰਛਾਂ ਦੇ ਅੰਦਰ ਸੇਫ਼ ਰਹੇ, ਸਦਾ ਇੱਕ ਬਲ ਇੱਕ ਭਰੋਸੇ ਵਿੱਚ ਸਥਿਤ ਰਹਿ ਸਾਕਸ਼ੀ ਹੋ ਸਾਰੇ ਦ੍ਰਿਸ਼ ਵੇਖਦੇ ਹੋਏ ਬਹੁਤ ਖੁਸ਼ ਰਹੇ, ਅਜਿਹੇ ਵਿਸ਼ੇਸ਼ ਸਨੇਹ ਭਰੇ ਵਰਦਾਨ ਦੇ ਰਹੇ ਹਨ। ਇਨ੍ਹਾਂ ਵਰਦਾਨਾਂ ਨੂੰ ਸਦਾ ਸਮਿਤੀ ਵਿੱਚ ਰੱਖਦੇ ਹੋਏ ਸਮਰੱਥ ਰਹੋ, ਸਦਾ ਯਾਦ ਰਹੇ ਅਤੇ ਸਦਾ ਯਾਦ ਵਿੱਚ ਰਹੋ। ਅੱਛਾ - ਸਾਰਿਆਂ ਨੂੰ ਗੁਡ ਮੋਰਨਿੰਗ ਅਤੇ ਸਦਾ ਹਰ ਦਿਨ ਦੀ ਵਧਾਈ। ਅੱਛਾ!

"ਵਿਸ਼ੇਸ਼ ਚੁਣੇ ਹੋਏ ਅਵਿਅਕਤ ਮਹਾਵਾਕਿਆ - ਯਾਦ ਨੂੰ ਜਵਾਲਾ ਸਵਰੂਪ ਬਣਾਓ"

ਬਾਪ ਸਮਾਨ ਪਾਪ ਕਟੇਸ਼ਵਰ ਤੇ ਪਾਪ ਹਰਣ ਵਾਲੇ ਉਦੋਂ ਬਣ ਸਕਦੇ ਹੋ, ਜਦੋਂ ਤੁਹਾਡੀ ਯਾਦ ਜਵਾਲਾ ਸਵਰੂਪ ਹੋਵੇ। ਅਜਿਹੀ ਯਾਦ ਹੀ ਤੁਹਾਡੇ ਦਿਵੰਯ ਦਰਸ਼ਨੀ ਮੂਰਤ ਨੂੰ ਪ੍ਰਤੱਖ ਕਰੇਗੀ। ਇਸ ਦੇ ਲਈ ਕਿਸੇ ਵੀ ਵਕਤ ਸਧਾਰਣ ਯਾਦ ਨਾ ਹੋਵੇ। ਸਦਾ ਜਵਾਲਾ ਸਵਰੂਪ, ਸ਼ਕਤੀ ਸਵਰੂਪ ਯਾਦ ਵਿੱਚ ਰਹੋ। ਸਨੇਹ ਦੇ ਨਾਲ ਸ਼ਕਤੀ ਸਵਰੂਪ ਕੰਮਬਾਈਨਡ ਹੋਵੇ।

ਵਰਤਮਾਨ ਸਮੇਂ ਸੰਗਠਿਤ ਰੂਪ ਦੇ ਜਵਾਲਾ ਸਵਰੂਪ ਦੀ ਜ਼ਰੂਰਤ ਹੈ। ਜਵਾਲਾ ਸਵਰੂਪ ਦੀ ਯਾਦ ਹੀ ਸ਼ਕਤੀਸ਼ਾਲੀ ਵਾਯੂਮੰਡਲ ਬਣਾਏਗੀ ਅਤੇ ਕਮਜ਼ੋਰ ਆਤਮਾਵਾਂ ਸ਼ਕਤੀ ਸੰਪੰਨ ਬਣਨਗੀਆਂ। ਸਾਰੀਆਂ ਰੁਕਾਵਟਾਂ ਸਹਿਜ ਹੀ ਖਤਮ ਹੋ ਜਾਣਗੀਆਂ ਅਤੇ ਪੁਰਾਣੀ ਦੁਨੀਆਂ ਦੇ ਵਿਨਾਸ਼ ਦੀ ਅੱਗ ਭੜਕੇਗੀ।

ਜਿਵੇਂ ਸੂਰਜ ਸੰਸਾਰ ਨੂੰ ਰੋਸ਼ਨੀ ਦੀ ਅਤੇ ਕਈ ਵਿਨਾਸ਼ੀ ਪ੍ਰਾਪਤੀਆਂ ਦੀ ਅਨੁਭੂਤੀ ਕਰਵਾਉਂਦਾ ਹੈ। ਇੰਨੇ ਤੁਸੀਂ ਬੱਚੇ ਆਪਣੇ ਮਹਾਨ ਤਪੱਸਵੀ ਰੂਪ ਦੁਆਰਾ ਪ੍ਰਾਪਤੀ ਦੀਆਂ ਕਿਰਨਾਂ ਦੀ ਅਨੁਭੂਤੀ ਕਰਵਾਓ। ਇਸ ਦੇ ਲਈ ਪਹਿਲੋਂ ਜਮਾਂ ਦਾ ਖਾਤਾ ਵਧਾਓ। ਜਿਵੇਂ ਸੂਰਜ ਦੀਆਂ ਕਿਰਨਾਂ ਚਾਰੋਂ ਪਾਸੇ ਫੈਲਦੀਆਂ ਹਨ, ਇਵੇਂ ਤੁਸੀਂ ਮਾਸਟਰ ਸ੍ਵਸ਼ਕਤੀਮਾਨ ਦੀ ਸਟੇਜ ਤੇ ਰਹੋ ਤਾਂ ਸ਼ਕਤੀਆਂ ਅਤੇ ਵਿਸ਼ੇਸ਼ਤਾਵਾਂ ਰੂਪੀ ਕਿਰਨਾਂ ਚਾਰੇ ਪਾਸੇ ਫੈਲਦੀਆਂ ਅਨੁਭਵ ਕਰੋਗੇ।

ਜਵਾਲਾ ਰੂਪ ਬਣਨ ਦਾ ਮੁੱਖ ਅਤੇ ਸਹਿਜ ਪੁਰਸ਼ਾਰਥ - ਸਦਾ ਇਹ ਹੀ ਧੁੰਨ ਰਹੇ ਕਿ ਹੁਣ ਵਾਪਿਸ ਘਰ ਜਾਣਾ ਹੈ ਅਤੇ ਸਭਨੂੰ ਨਾਲ ਲੈ ਜਾਣਾ ਹੈ। ਇਸ ਯਾਦ ਨਾਲ ਆਪੇ ਹੀ ਸਾਰੇ ਸੰਬੰਧ, ਸਾਰੀ ਕੁਦਰਤ ਦੀ ਆਕਰਸ਼ਨ ਤੋਂ ਉਪਰਾਮ ਅਰਥਾਤ ਸਾਕਸ਼ੀ ਬਣ ਜਾਵੋਗੇ। ਸਾਕਸ਼ੀ ਬਣਨ ਨਾਲ ਸਹਿਜ ਹੀ ਬਾਪ ਦੇ ਸਾਥੀ ਅਤੇ ਬਾਪ ਸਮਾਨ ਬਣ ਜਾਵਾਂਗੇ।

ਜਵਾਲਾ ਸਵਰੂਪ ਯਾਦ ਅਰਥਾਤ ਲਾਈਟ ਹਾਊਸ ਅਤੇ ਮਾਈਟ ਹਾਊਸ ਸਥਿਤੀ ਨੂੰ ਸਮਝਦੇ ਹੋਏ ਇਸੇ ਪੁਰਸ਼ਾਰਥ ਵਿੱਚ ਰਹੋ। ਵਿਸ਼ੇਸ਼ ਗਿਆਨ ਸਵਰੂਪ ਦੇ ਅਨੁਭਵੀ ਬਣ ਸ਼ਕਤੀਸ਼ਾਲੀ ਬਣੋ। ਜਿਸ ਨਾਲ ਤੁਸੀਂ ਵਿਸ਼ੇਸ਼ ਆਤਮਾਵਾਂ ਦੀ ਸੂਝ ਵਿੱਤੀ ਅਤੇ ਕਲਿਆਣ ਦੀ ਵਿੱਤੀ ਅਤੇ ਸ਼ਕਤੀਸ਼ਾਲੀ ਵਾਤਾਵਰਣ ਦੁਆਰਾ ਕਈ ਤੜਫਦੀਆਂ ਹੋਈਆਂ, ਭਟਕਦੀਆਂ ਹੋਈਆਂ, ਪੁਕਾਰਨ ਵਾਲੀਆਂ ਆਤਮਾਵਾਂ ਨੂੰ ਆਨੰਦ, ਸ਼ਾਂਤੀ ਅਤੇ ਸ਼ਕਤੀ ਦੀ ਅਨੁਭੂਤੀ ਹੋਵੇ। ਜਿਵੇਂ ਅੱਗ ਵਿੱਚ ਕੋਈ ਚੀਜ਼ ਪਾਉਣ ਨਾਲ ਉਸਦਾ ਨਾਮ, ਰੂਪ, ਗੁਣ, ਸਭ ਬਦਲ ਜਾਂਦਾ ਹੈ, ਇਵੇਂ ਜਦੋਂ ਬਾਪ ਦੀ ਯਾਦ ਦੀ ਲਗਨ ਦੀ ਅੱਗ ਵਿੱਚ ਪੈਂਦੇ ਹੋ ਤਾਂ ਬਦਲ ਜਾਂਦੇ ਹੋ! ਮਨੁੱਖ ਤੋਂ ਬ੍ਰਾਹਮਣ ਬਣ ਜਾਂਦੇ, ਫੇਰ ਬ੍ਰਾਹਮਣ ਸੇ ਦੇਵਤਾ ਬਣ ਜਾਂਦੇ। ਜਿਵੇਂ ਕੱਚੀ ਮਿੱਟੀ ਨੂੰ ਸਾਂਚੇ ਵਿੱਚ ਢਾਲ ਕੇ ਅੱਗ ਵਿੱਚ ਪਾਉਂਦੇ ਹਨ ਤਾਂ ਇੱਟ ਬਣ ਜਾਂਦੀ, ਇਵੇਂ ਇਹ ਵੀ ਬਦਲ ਜਾਂਦਾ। ਇਸ ਲਈ ਇਸ ਯਾਦ ਨੂੰ ਹੀ ਜਵਾਲਾ ਸਵਰੂਪ ਕਿਹਾ ਜਾਂਦਾ ਹੈ।

ਸੇਵਾਦਾਰੀ ਹੋ, ਸਨੇਹੀ ਹੋ, ਇੱਕ ਬਲ, ਇੱਕ ਭਰੋਸੇ ਵਾਲੇ ਹੋ, ਇਹ ਤਾਂ ਸਭ ਠੀਕ ਹੈ, ਪਰ ਮਾਸਟਰ ਸ੍ਵਸ਼ਕਤੀਮਾਨ ਦੀ ਸਟੇਜ ਅਰਥਾਤ ਲਾਈਟ ਮਾਈਟ ਹਾਊਸ ਦੀ ਸਟੇਜ, ਸਟੇਜ ਤੇ ਆ ਜਾਵੇ, ਯਾਦ ਜਵਾਲਾ ਰੂਪ ਹੋ ਜਾਵੇ ਤਾਂ ਸਾਰੇ ਤੁਹਾਡੇ ਅੱਗੇ ਪਰਵਾਨੇ ਦੀ ਤਰ੍ਹਾਂ ਚੱਕਰ ਲਗਾਉਣ ਲਗ ਜਾਣ।

ਜਵਾਲਾ ਸਵਰੂਪ ਯਾਦ ਦੇ ਲਈ ਮਨ ਅਤੇ ਬੁੱਧੀ ਦੋਵਾਂ ਨੂੰ ਇੱਕ ਤਾਂ ਪਾਵਰਫੁਲ ਬ੍ਰੇਕ ਚਾਹੀਦੀ ਹੈ ਅਤੇ ਮੋੜਨ ਦੀ ਵੀ ਸ਼ਕਤੀ ਚਾਹੀਦੀ ਹੈ। ਇਸ ਨਾਲ ਬੁੱਧੀ ਦੀ ਸ਼ਕਤੀ ਜਾਂ ਕੋਈ ਵੀ ਉਰਜਾ ਵੈਸਟ ਨਾ ਹੋਕੇ ਜਮਾਂ ਹੁੰਦੀ ਜਾਵੇਗੀ। ਜਿੰਨੀ ਜਮਾਂ ਹੋਵੇਗੀ ਉਤਨੀ ਹੀ ਪਰਖਣ ਦੀ, ਫੈਸਲਾ ਕਰਨ ਦੀ ਸ਼ਕਤੀ ਵਧੇਗੀ। ਇਸ ਦੇ ਲਈ ਹੁਣ ਸੰਕਲਪਾਂ ਦਾ ਬਿਸਤਰ ਬੰਦ ਕਰਦੇ ਚਲੋ ਅਰਥਾਤ ਸਮੇਟਣ ਦੀ ਸ਼ਕਤੀ ਧਾਰਨ ਕਰੋ।

ਕੋਈ ਵੀ ਕੰਮ ਕਰਦੇ ਜਾਂ ਗੱਲ ਕਰਦੇ ਵਿੱਚ - ਵਿੱਚ ਸੰਕਲਪਾਂ ਦੀ ਭੀੜ ਨੂੰ ਬੰਦ ਕਰੋ। ਇੱਕ ਮਿੰਟ ਦੇ ਲਈ ਵੀ ਮਨ ਦੇ ਸੰਕਲਪਾਂ ਨੂੰ, ਭਾਵੇਂ ਸਰੀਰ ਦੁਆਰਾ ਚਲਦੇ ਹੋਏ ਕਰਮ ਨੂੰ ਵਿੱਚ ਰੋਕ ਕੇ ਵੀ ਇਹ ਪ੍ਰੈਕਟਿਸ ਕਰੋ ਤਾਂ ਬਿੰਦੂ ਰੂਪ ਦੀ ਪਾਵਰਫੁਲ ਸਟੇਜ ਤੇ ਸਥਿਤ ਹੋ ਸਕਾਂਗੇ। ਜਿਵੇਂ ਅਵਿਅਕਤ ਸਥਿਤੀ ਵਿੱਚ ਰਹਿ ਕੇ ਕੰਮ ਕਰਨਾ ਸੌਖਾ ਹੁੰਦਾ ਜਾਂਦਾ ਹੈ ਉਵੇਂ ਹੀ ਇਹ ਬਿੰਦੂ ਰੂਪ ਦੀ ਸਥਿਤੀ ਵੀ ਸਹਿਜ ਹੋ ਜਾਵੇਗੀ।

ਜਿਵੇਂ ਕਿਸੇ ਵੀ ਕੀਟਾਣੂ ਨੂੰ ਮਾਰਨ ਦੇ ਲਈ ਡਾਕਟਰ ਲੋਕ ਬਿਜਲੀ ਦੀਆਂ ਰੇਜ਼ (ਕਿਰਨਾਂ) ਦਿੰਦੇ ਹਨ। ਇਵੇਂ ਯਾਦ ਦੀਆਂ ਸ਼ਕਤੀਸ਼ਾਲੀ ਕਿਰਨਾਂ ਇੱਕ ਸੈਕਿੰਡ ਵਿੱਚ ਅਨੇਕ ਵਿਕਰਮਾਂ ਰੂਪੀ ਕੀਟਾਣੂ ਭਸਮ ਕਰ ਦਿੰਦੀ ਹੈ। ਵਿਕਰਮ ਭਸਮ ਹੋ ਗਏ ਤਾਂ ਫੇਰ ਆਪਣੇ ਨੂੰ ਹਲਕਾ ਅਤੇ ਸ਼ਕਤੀਸ਼ਾਲੀ ਅਨੁਭਵ ਕਰੋਗੇ। ਨਿਰੰਤਰ ਸਹਿਜਯੋਗੀ ਤਾਂ ਹੋ ਸਿਰਫ ਇਸ ਯਾਦ ਦੀ ਸਟੇਜ ਨੂੰ ਵਿੱਚ - ਵਿੱਚ ਪਾਵਰਫੁਲ ਬਣਾਉਣ ਦੇ ਲਈ ਅਟੈਸ਼ਨ ਦਾ ਫੋਰਸ ਭਰਦੇ ਰਹੋ। ਪਵਿੱਤਰਤਾ ਦੀ ਧਾਰਨਾ ਜਦੋਂ ਸੰਪੂਰਨ ਰੂਪ ਵਿੱਚ ਹੋਵੇਗੀ ਉਦੋਂ ਤੁਹਾਡੇ ਸ੍ਰੇਸ਼ਠ ਸੰਕਲਪ ਦੀ ਸ਼ਕਤੀ ਲਗਨ ਦੀ ਅੱਗ ਬਾਲੇਗੀ। ਉਸ ਅੱਗ ਨਾਲ ਸਾਰਾ ਚਿੱਕੜ ਭਸਮ ਹੋ ਜਾਵੇਗਾ। ਫੇਰ ਜੇ ਸੋਚੋਗੇ ਉਹ ਹੀ ਹੋਵੇਗਾ, ਵਿਹੰਗ ਮਾਰਗ ਦੀ ਸੇਵਾ ਆਪੇ ਹੀ ਹੋ ਜਾਵੇਗੀ।

ਜਿਵੇਂ ਦੇਵੀਆਂ ਦੇ ਯਾਦਗਾਰ ਵਿੱਚ ਵਿਖਾਉਂਦੇ ਹਨ ਕਿ ਜਵਾਲਾ ਨਾਲ ਅਸੁਰਾਂ ਨੂੰ ਭਸਮ ਕਰ ਦਿੱਤਾ। ਅਸੁਰ ਨਹੀਂ ਪਰ ਆਸੁਰੀ ਸ਼ਕਤੀਆਂ ਨੂੰ ਖ਼ਤਮ ਕਰ ਦਿੱਤਾ। ਇਹ ਹੁਣ ਦਾ ਯਾਦਗਾਰ ਹੈ। ਹੁਣ ਹੀ ਜਵਾਲਾਮੁਖੀ ਬਣ ਆਸੁਰੀ ਸੰਸਕਾਰ, ਆਸੁਰੀ ਸੁਭਾਅ ਸਭ ਕੁਝ ਖ਼ਤਮ ਕਰੋ। ਕੁਦਰਤ ਅਤੇ ਆਤਮਾਵਾਂ ਦੇ ਅੰਦਰ ਜੋ ਤਮੋਗੁਣ ਹੈ ਉਸ ਨੂੰ ਭਸਮ ਕਰਨ ਵਾਲੇ ਬਣੋ। ਇਹ ਬਹੁਤ ਵੱਡਾ ਕੰਮ ਹੈ, ਸਪੀਡ ਨਾਲ ਕਰੋਗੇ ਤਾਂ ਪੂਰਾ ਹੋਵੇਗਾ।

ਕੋਈ ਵੀ ਹਿਸਾਬ - ਕਿਤਾਬ ਭਾਵੇਂ ਇਸ ਜਨਮ ਦਾ ਹੈ, ਭਾਵੇਂ ਪਿਛਲੇ ਜਨਮਾਂ ਦਾ, ਲਗਨ ਦੀ ਅਗਨੀ - ਸਵਰੂਪ ਸਥਿਤੀ ਤੋਂ ਬਿਨਾਂ ਭਸਮ ਨਹੀਂ ਹੁੰਦਾ। ਸਦਾ ਅਗਨੀ - ਸਵਰੂਪ ਸਥਿਤੀ ਅਰਥਾਤ ਜਵਾਲਾ ਰੂਪ ਦੀ ਸ਼ਕਤੀਸ਼ਾਲੀ ਯਾਦ, ਬੀਜਰੂਪ, ਲਾਈਟ ਹਾਊਸ, ਮਾਈਟ ਹਾਊਸ ਸਥਿਤੀ ਵਿੱਚ ਪੁਰਾਣੇ ਹਿਸਾਬ - ਕਿਤਾਬ ਭਸਮ ਹੋ ਜਾਣਗੇ ਅਤੇ ਆਪਣੇ ਆਪ ਨੂੰ ਡਬਲ ਲਾਈਟ ਅਨੁਭਵ ਕਰੋਗੇ।

ਸ਼ਕਤੀਸ਼ਾਲੀ ਜਵਾਲਾ ਸਵਰੂਪ ਦੀ ਯਾਦ ਉਦੋਂ ਰਹੇਗੀ ਜਦੋਂ ਯਾਦ ਦਾ ਲਿੰਕ ਸਦਾ ਜੁੜਿਆ ਰਹੇਗਾ। ਜੇਕਰ ਬਾਰ - ਬਾਰ ਲਿੰਕ ਟੁੱਟਦਾ ਹੈ, ਤਾਂ ਉਸ ਨੂੰ ਜੋੜਨ ਵਿੱਚ ਸਮਾਂ ਵੀ ਲਗਦਾ ਹੈ, ਮਿਹਨਤ ਵੀ ਲਗਦੀ ਅਤੇ ਸ਼ਕਤੀਸ਼ਾਲੀ ਦੀ ਬਜਾਏ ਕਮਜ਼ੋਰ ਹੋ ਜਾਂਦੇ ਹੋ।

ਯਾਦ ਨੂੰ ਸ਼ਕਤੀਸ਼ਾਲੀ ਬਨਾਉਣ ਦੇ ਲਈ ਵਿਸਥਾਰ ਵਿੱਚ ਜਾਂਦੇ ਸਾਰ ਦੀ ਸਥਿਤੀ ਦਾ ਅਭਿਆਸ ਘੱਟ ਨਾ ਹੋਵੇ, ਵਿਸਥਾਰ ਵਿੱਚ ਸਾਰ ਭੁੱਲ ਨਾ ਜਾਵੇ। ਖਾਓ - ਪਿਓ ਸੇਵਾ ਕਰੋ ਲੇਕਿਨ ਨਿਆਰੇਪਨ ਨੂੰ ਨਹੀਂ ਭੁੱਲੋ। ਸਾਧਨਾ ਅਰਥਾਤ ਸ਼ਕਤੀਸ਼ਾਲੀ ਯਾਦ। ਨਿਰੰਤਰ ਬਾਪ ਦੇ ਨਾਲ ਦਿਲ ਦਾ ਸੰਬੰਧ। ਸਾਧਨਾ ਇਸਨੂੰ ਨਹੀਂ ਕਹਿੰਦੇ ਸਿਰਫ਼ ਯੋਗ ਵਿੱਚ ਬੈਠ ਗਏ ਲੇਕਿਨ ਜਿਵੇਂ ਸ਼ਰੀਰ ਨਾਲ ਬੈਠਦੇ ਹੋ, ਉਵੇਂ ਦਿਲ, ਮਨ, ਬੁੱਧੀ ਇੱਕ ਬਾਪ ਵਲ ਬਾਪ ਦੇ ਨਾਲ - ਨਾਲ ਬੈਠ ਜਾਵੇ। ਅਜਿਹੀ ਇਕਾਗਰਤਾ ਹੀ ਜਵਾਲਾ ਨੂੰ ਪ੍ਰਜਵਲਿਤ ਕਰੇਗੀ। ਅੱਛਾ!

ਵਰਦਾਨ:-

ਆਪਣੇ ਬੋਲ ਦੀ ਕੀਮਤ ਨੂੰ ਸਮਝ ਉਸਦੀ ਇਕਾਨਾਮੀ ਕਰਨ ਵਾਲੇ ਮਹਾਨ ਆਤਮਾ ਭਵ:

ਜਿਵੇਂ ਮਹਾਨ ਆਤਮਾਵਾਂ ਨੂੰ ਕਹਿੰਦੇ ਹਨ - ਸੱਤ ਵਚਨ ਮਹਾਰਾਜ। ਤਾਂ ਤੁਹਾਡੇ ਬੋਲ ਸਦਾ ਸੱਤ ਵਚਨ ਅਰਥਾਤ ਕੋਈ ਨਾ ਕੋਈ ਪ੍ਰਾਪਤੀ ਕਰਵਾਉਣ ਵਾਲੇ ਵਚਨ ਹੋਣ। ਬ੍ਰਾਹਮਣਾਂ ਦੇ ਮੂੰਹ ਵਿਚੋਂ ਕਦੇ ਕਿਸੇ ਨੂੰ ਸ਼ਰਾਪਿਤ ਕਰਨ ਵਾਲੇ ਬੋਲ ਨਹੀਂ ਨਿਕਲਣੇ ਚਾਹੀਦੇ। ਇਸਲਈ ਯੁਕਤੀਯੁਕਤ ਬੋਲੇ ਅਤੇ ਕੰਮ ਦਾ ਬੋਲੋ। ਬੋਲ ਦੀ ਕੀਮਤ ਨੂੰ ਸਮਝੋ। ਸੁਭ ਅੱਖਰ ਸੁੱਖ ਦੇਣ ਵਾਲੇ ਅੱਖਰ ਬੋਲੋ, ਹਾਸੇ ਮਜ਼ਾਕ ਦੇ ਬੋਲ ਨਹੀਂ ਬੋਲੋ, ਬੋਲ ਦੀ ਇਕਾਨਾਮੀ ਕਰੋ ਤਾਂ ਮਹਾਨ ਆਤਮਾ ਬਣ ਜਾਵੇਗੇ।

ਸਲੋਗਨ:-

ਜੇਕਰ ਸ਼੍ਰੀਮਤ ਦਾ ਹੱਥ ਸਦਾ ਨਾਲ ਹੈ ਤਾਂ ਸਾਰਾ ਹੀ ਯੁਗ ਹੱਥ ਵਿੱਚ ਹੱਥ ਦੇਕੇ ਚਲਦੇ ਰਹੇਗੇ।
